
Müsahibimiz tarix elmləri doktoru, akademik Tofiq Köçərlidir 

- Tofiq müəllim, Azərbaycan Respublikası prezidentinin 26 mart 1998- 
ci il tarixli fərmanı, yə’ni martın 31-nin “Azərbaycanlıların soyqırımı 
günü” e’lan edilməsi istər bizdə, istərsə də xarici ölkələrdə böyük əks-səda 
doğurmuşdur. Sizin də 1918-ci ilin martında Bakıda və Azərbaycanın digər 
bölgələrində baş vermiş bu müdhiş hadisələrə münasibətinizi bilmək bizim 
üçün çox maraqlı olardı. 

- Öncə vurğulamaq istərdim ki, sovet rəsmi siyasətində və həmin siyasətə 
müvafiq olaraq, sovet elmində hələ 20-ci illərdən başlayaraq 1918-ci il mart 
hadisələrinə, ümumiyyətlə Azərbaycanın 1917-1920-ci illərdəki siyasi 
vəziyyətinə, o cümlədən Bakı kommunası adlanan, əslində isə Şaumyan dikta¬ 
turası olan hakimiyyətə, Azərbaycan Xalq Cümhuriyyətinə qeyri-elmi, tarixi 
həqiqətə zidd təsəvvürlər formalaşmışdı. Həmin təsəvvürlərin əsirlərindən biri 
də, e’tiraf edirəm, mən olmuşam. 

Yaxud götürək 1948-1953-cü illərdə azərbaycanlıların tarixi etnik 
Vətəndən - indi Ermənistan adlanan Qərbi Azərbaycandan deportasiya edilməsi 
məsələsini. Onun ağzına bir pudluq qıfıl asılmışdı. Kim onu deportasiya, 
maskasız genosid, Azərbaycan xalqına qarşı cinayət kimi qiymətləndirsəydi, 
yə’qin ki, dilini kəsərdilər. 

Şükürlər olsun ki, indi Azərbaycan müstəqillik qazanıb, tariximi z i müstəqil 
tədqiq etmək, tarixi hadisələrə müstəqil qiymət vermək şansı yaranıb. Bu sahədə 



Azərbaycan Respublikasının prezidenti H.Əliyev novatorluq, təşəbbüskarlıq, 
nümunə göstərir. 

Respublika Prezidentinin 26 mart tarixli fərmanı, ondan əwəl imzaladığı 
deportasiya və Azərbaycan Xalq Cümhuriyyətinin 80 illiyi haqqında fərmanlar, 
habelə bir sıra mə’ruzə və çıxışları tarix elmimiz üçün müstəsna əhəmiyyətli 
sənədlərdir. 

Dövri mətbuat, televiziya və radio həmin sənədlərin geniş təbliğ edilməsi 
sahəsində böyük iş görürlər. Lakin ermənilərin azərbaycanlılara qarşı 
törətdikləri dəhşətli cinayətlər, deportasiya, genosid barədə yazı və söhbətlər 
bə’zən birtərəfli xarakter daşıyır, belə təsəvvür yaranır ki, guya həmişə 
ermənilər bizi əziblər, biz müqavimətsiz öz dədə-baba torpaqlarımızdan 
qaçmışıq və i.a. Belə olmamışdır! Biz ermənilər qarşısında aciz qalan xalq 
olmamışıq. Ümumi planda ermənilər tarix boyu bizim qarşımızda duruş gətirə 
bilməyiblər. Bunu sübut edən kifayət qədər faktlar vardır. 

- Mümkünsə, onlardan bir neçəsini sadalayın. 

- Gördüyünüz kimi, M.S.Ordubadinin “Qanlı illər”, M.M.Nəwabm “1905- 
1906-cı illərdə erməni-müsəlman davası” əsərləri və digər kitablar masamın 
üstündədir. Gəlin onları birgə vərəqləyək. Məsələn, gəlin 1905-ci ildə 
Qarabağda hadisələrin necə cərəyan etdiyinə fikir verək: 

- Ermənilər Xırmancıq adlı kəndə (Cəbrayıl-Qaryagin) 2500 nəfərə qədər 
silahlı qüvvə toplayıb azərbaycanlıların Arış kəndinə hücum etməyə hazır¬ 
laşırlar. Ermənilərin planlarından vaxtında xəbər tutan arışlılar cavab tədbirləri 
görürlər. “Əsgərlərin böyük komandanı” (çox təəssüf ki, onun adı əsərdə qeyd 
olunmayıb) atma minərək, əsgərlərə deyir: 

- Övladlarım! Mən, hər halda, ermənilərlə müsəlmanların işi bu məqama 
yetişdirməsinə təəssüflər edirəm. Bununla birlikdə, bu əfsuslarm bizə, yaxud 
ermənilərə heç bir fajdasıjoxdur.Zira indilik biz onlarla üz-üzə gəlib vuruşmağa 
məcbur olmuşuq. Bu saatda bizlərə heç bir iş fayda verməz. Yalnız xəncər - 




patron köməyə gələr. Bəli! Sülh vaxtı sülh etmək, müharibə vaxtı mərdanəlik 
göstərmək lazımdır. 

... Bizim Xırmancıq daşlarına çilənən qeyrət qanımız heç zaman 
silinməyəcəkdir. Bizim islamiyyət adını daimi yaşatmaq üçün şəhid olduğumu¬ 
zu övladlarımıza göstərəcəkdir. Əlbəttə, müharibəni buraxıb istəkli hərəmlər, 
isti otaqlar ağuşunda doğransaq, övladlarımız qiyamətə qədər bizə lə’nət 
deyəcəkdir. Qabağımızdakı Xırmancıq müharibəsini özgə davalara 
bənzətməyin! Hərəkətsiz durub düşmənə arxa çevirməyin. Ar olsun o əsgərə ki, 
düşmən xəncərini arfrRmdan qəbul edə. Müharibədə insafınızı itirməyib, silah 
işlətməyən körpələrə, qoca kişilərə rəhm ediniz! 

Körpə uşaqlara, erməni hərəmlərinə heç zaman təhqirlə əl uzadıb, əzab- 
əziyyət rəva görməyəsiniz! O halda kəramətli peyğəmbərimizdən xəcalətli 
olarıq... Haydı qardaşlar! Düşmən yaxınlaşdı. 

Şiddətli döyüşlər getdi. Ermənilər darmadağın edildi (ermənilərin bu 
müharibədə tələfatları həddindən artıq olsa da, mə’lum edilməyibdir). 
Azərbaycanlılar nəinki öz kəndlərini qoruya bildilər, hətta əks- hücumla 
ermənilərin Xırmancıq kəndini də tutdular... 

Ermənilərin Şuşada xəyanət və cinayətləri nə ilə nəticələnmişdir? Açaq 
“Qanlı illər” in 57-ci səhifəsini: 

- Avqustun 18-də mə’nən büsbütün darmadağın edilmiş ermənilər 
müqavimət göstərə bilməyib çoxlu tələfat verdilər. Müsəlmanlar güc gəlib er¬ 
məni hissələrini aldılar... Bu gün ermənilərin məğlubiyyəti son həddə yetişdi. 
Bu qələbə anında bir nəfər məscidin minarəsindən: - Camaat! Vay olsun o 
müsəlmanın halına ki, bu gündə ermənidən bir dinar mal qarət edə və onların 
namusuna toxunub, müsəlmanların ayaqları altında qalan xanımlarına əl uzada, 
- deyə çağırış etdi. 

Avqustun 19-da ermənilər... son dərəcə qorxaqlıqla, qoyun sürüsü kimi, 
müsəlmanların qabağından qaçıb, kazarmalara pənah aparmağı özlərinə qənimət 
sayırdılar. Bu gün müsəlmanlardan dörd qat artıq olan müsəlləh ermənilər 



əksəriyyətlə biyabanlara dağılmağa başlamışdılar. Heybətli Hayıstan gəncləri 
dörd qatar patron əllərində, beşaçılan çiynində, kazarmada saldatlarm 
çarpayıları altına soxulub, bir dəqiqəlik həyatı o müdhiş sıxıntıdan üstün 
tuturdular. O gün erməni bölüklərinin hamısı qaçıb gizlənmiş , səngərlərdə yal¬ 
nız qaçmağa qadir olmayan beş-on nəfər qoca qoymuşdular. Zira, komandanlar 
qocalara və körpə cocuqlara qarşı silah işlətməməyi müsəlmanlara qabaqcadan 
tövsiyyə etmişdilər. 

Həmin gün qubernator durbinlə döyüşlərdən birinə baxırmış. 
Azərbaycanlıların erməni səngərlərinə daxil olaraq onları gülləbaran etdiyini 
görən qubernator əl-ələ vurub təəccüblə demişdi: 

- Bu hünər heç yaponda da olmayıb. Heç bir nizam görməyən bir millətin 
(çarizm azərbaycanlıları əsgərliyə çağırmırdı -T.K.) belə bir hünər göstərərək 
səngərlər tutması çox qəribədir. 

Qubernator və erməni arximandriti məscidin həyətinə gəlirlər. Arximandrit 
yalvarır: 

- Amandır, müsəlmanlar! Şuşada ermənilər müqəssir olsalar da, daha 
erməni qalmadı. İndi bir ovuc əlsiz-ayaqsız erməni qalıbdır, onlara rəhm ediniz. 

Arximandrit ağlaya-ağlaya sülh təklif etdi... 

Bu, M.M.Nəvvabm şəhadətidir. 

Gətirdiyim bu misallar xalqımızın qəhrəmanlıq, şücaət və qorxmazlıq 
salnaməsi olmaqla yanaşı, həm də azərbaycanlıların mərhəmətliliyi, humanizmi 
və rəhmliliyi haqqında himndir. Çox vacibdir ki, bunlar unudulmasın, ideoloji 
işimizdə gərəyimiz olsun. 

Bəs 1918-1920-ci illərdə Qarabağda vəziyyət necə olmuşdur? 

Qısaca deyək: erməni separatçılarının Dağlıq Qarabağ azərbaycanlılarını 
üstələmək, sıxışdırmaq cəhdləri, Ermənistanın Dağlıq Qarabağı və Zəngəzuru 
Azərbaycandan qoparıb ayırmaq planları puç olmuşdur. 1919-cu ilin yayında 
Şuşada erməni liderləri həbs olunub, Azərbaycan hüdudlarından sürgün 
edildilər. 1920-ci il martın axırlarında daşnaklar Dağlıq Qarabağda silahlı 



antiazərbaycan qiyamı qaldırdılar. Hətta Əsgəranı tutub, Şuşa ilə əlaqəni də 
kəsə bildilər. Qarabağ və bütün Azərbaycan üçün olduqca təhlükəli vəziyyət 
yarandı. Gənc Azərbaycan milli ordusu nəyə qadir olduğunu göstərdi. Ordu 
hissələri iste’dadlı sərkərdə, general Səlimovun komandanlığı altında qiyamçıla¬ 
rı darmadağın etdilər. Minlərlə erməni yaraqlısı (erməni mənbələrinə görə, 30 
min nəfər) məhv edildi. 

Başqa bölgələrdəki vəziyyətə nəzər salaq. 

1905-ci ilin mayında ermənilər “Naxçıvanda büsbütün məğlub olaraq, milli 
tarixlərinin səhifələrinə qara bir xətt çəkdilər”. Ermənilər “Naxçıvanın 
intiqamını” İrəvanda almağa çalışdılar. 

1905-ci ilin 31 iyununda erməni quldurları İrəvan şəhərinin yaxınlığındakı 
Qırxbulaq mahalının 20 evdən ibarət olan Gözəcik kəndinə basqın edirlər. 
Silahsız azərbaycanlılar kəndi tərk etmək məcburiyyətində qalırlar. Bu an 
kəndin ağası Hümmət bəy Hüseynzadə şəhərə köçdüyündən, kənddə böyük 
qalan Novruz Kazım adlı ağsaqqal uca bir yerə qalxıb deyir: 

- Oğlanlar, hara qaçırsınız? İstəyirsiniz ki, bu qaçmaqla bizi - Qafqaz 
müsəlmanlarını başqa millətlərin yanında başıaşağı edəsiniz?! Xeyr! Bunların 
qabağından qaçdıqca daha da cür’ətli olub, bizə və bizim ailəmizə heç bir əsrdə 
insanlara rəva görülməmiş hörmətsizliklər yetirəcəklər. 

Məgər, bunlar haman ermənilər deyil ki, bir il əvvəl mən barmağıma 
hərəkət verəndə az qalırdılar Qırxbulaq mahalından çıxıb qaçsınlar. İndi sizə nə 
olubdur ki, aciz arvadlara qoşulub ... bunların qabağından qaçırsınız? Siz 
qaçırsınızsa, qaçın! Mən tənha bu erməni alaylarının qarşısında müdafiə 
mövqeyində durub can verəcəyəm. 

Müsəlmanlar! Hər millət gərəkdir ki, öz mə’n və heysiyyətinə layiq bir 
tərzdə dünyadan getsin. 

... Bilirsiniz ki, bizim bu məzaristanımızda yatan babalarımızın sümükləri 
yandırıldıqdan sonra ONLARIN MƏZARLARI YERİNDƏ ERMƏNİSTAN 



TƏŞKİL EDİLƏCƏKDİR (bunları böyük hərflərlə biz verdik). Mən axirətdə 
məs’ul olmamaq üçün müdafiəyə qalxıb, qüvvəm çatdığı qədər çalışacağam. 

Ermənilər Novruz KİŞİNİ nişan alırlar. Qohumları onu xilas etməyə 
gəlsələr də, düşmənin çoxluğundan qeyrətli qocanı qurtarmaq mümkün olmur. 
O, qoşalülə tüfəngi ilə evinə yaxınlaşan ermənilərdən birini öldürür, qalanı geri 
çəkilir. Az sonra ermənilər yenidən basqın edirlər. Novruz KİŞİ bu dəfə də bir 
erməni öldürür. Nəhayət, gülləsi qurtaran Novruz KİŞİ həyəcanlı halda tü¬ 
fənginə saçma doldurarkən ermənilər hücum edir, onu diri əsir alırlar və min 
cəfa və əziyyətlərdən sonra onun başını kəsirlər. Qatillər Novruz KİŞİNİN 
başını: - Min beş yüz müsəlman sərkərdəsinin başıdır, - deyə əvvəlcə 
Aleksandropol, sonra isə Bakı şəhərinə göndərirlər. 

Novruz KİŞİNİN qeyrəti, göstərdiyi qəhrəmanlıqla əlaqədar olaraq “Qanlı 
illər”in 1991-ci il nəşrinin redaktoru Nəsib Azər M.S.Ordubadiyə xitabən çox 
sərrast yazıb: “Əfv et məni, ey ustad! Əlimi saxlaya bilmədim. 

O vaxt ağalarımız ağa, bəylərimiz bəy olsaydı, satqınlıq edib xalqı başsız 
qoymasaydılar, çox məsələlər onda həll olunar, bu günə qalmazdı... Ağa sözünü 
KİŞİ ilə əvəz etdim, həm də KİŞİNİ böyük hərflərlə yazdım. 

Ey xalqımızın torpaq, yurd üstündə şəhid getmiş mərd oğlu! Qoy sənin 
itgin düşmüş məzarın nurla dolsun. Amin!” 

Nəsib Azərin “Amin”inə qoşularaq, Nəsib Azərin lə’nətini və digər 
mərəzlərimi z i M.S.Ordubadinin qələmə aldığı başqa bir faktla nəzərə çatdıraq: 

- 1905-ci il mayın 31-də Şeyxül-islam Tiflisdən İrəvana gəldi. Sülh və 
barışıq e’lan olundu. Şeyxül-islam İrəvan ə’yanları və rəisləri ilə görüşdü. Bu 
məclisdə hər duran qubernatorun yanma getməyə və sair milli işlərə başçı 
seçildikdə, “öz qəbilə başçısını qabağa çəkib, heç bir işə yaramadığı halda, 
camaata başçı, rəis etmək” istədi. Bu vəziyyəti müşahidə edən Şeyxül-islam 
nifrətlə dedi: “Camaat! Biz bu şəhərə gəlmişik iki ədavətli milləti barışdırıb sülh 
edək, nəinki rəhbərlik və fırqəbazlıq üstündə çəkişən ə’yanları! Eyb olsun 
İrəvan ə’yanlarma, eyb ..” 




M.S.Ordubadi bu əhvalata öz münasibətini kəskin şəkildə bildirmişdi: 
“İrəvan ə’yanları hələ də babalarından qalan “özlərindən razı qalma” 
xəstəliyinə tutulmuşdular. Ermənilər bunları məhv etmək xəyalında olanda 
bunlar da quru bəylik iddiasında idilər. Babalarının tarix səhifələrində 
buraxdıqları fənalıqları yaşadan və uzun müddət qoruyub saxlayan heyvanlara 
ar olsun!” 

Bu gün necə də aktual səslənir! Şeyxül-islamm ittiham-iradı, Ordubadinin 
irad-ittihamı! 

Can verən ananın başı üstündə övladlarqovğa etməzlər, - deyiblər. Ancaq 
min təəssüflər olsun ki, hətta anamı z Azərbaycanın ən ağır günlərində - Xocalı, 
Şuşa faciələrində də “övladların qovğası”, rəhbərlik və fırqəbazlıq üstə çəkişmə 
sönmədi. 

İlahi, görəsən, bu gün də davam edən və daha da qızışan həmin çəkişmə 
qədər, hakimiyyətpərəstlik və mənsəbpərəstlik ehtirası qədər, “hər yetənin” və 
“hər ötənin” Azərbaycan Prezidenti olmaq eşqinə mübtəla olması qədər 
xalqımızı min bəlalara düçar edən, çoxdan həsrətində olduğumuz müstə¬ 
qilliyimizə, tərəqqimizə, milli birliyimizə düşmən kəsilən başqa bir dəhşətli və 
dağıdığı qüvvə varmı?! 

İndi də qayıdaq 1918-1920-ci illərə. 

Naxçıvanlıların və Ermənistan azərbaycanlılarının o illərdə göstərdikləri 
qəhrəmanlığa heyran olmamaq mümkün deyildir. Onlar misilsiz çətinliklərə, 
tə’qiblərə, müsibətlərə sinə gərərək, milli ləyaqəti uca tutdular, diz çökmədilər. 
Bu haqda təkcə bir sənədi - Ermənistanın birinci baş naziri Kazaçnuninin 
yazdığını misal gətirək. O, 1923-cü ildə e’tiraf edib: 

“Müsəlman Naxçıvanı və Şərurunda, ... müsəlman rayonlarında inzibati 
tədbirlərlə qayda-qanun yarada bilmədik, silaha əl atmağa, qoşun yeritməyə, 
dağıtmağa və qırğın törətməyə məcbur olduq. Vedibasar, Şərur, Naxçıvan kimi 
mühüm yerlərdə öz hakimiyyətimizi hətta silah gücünə qura bilmədik, məğlub 
olduq və geri çəkildik”. 



Ata-babalarımız belə KİŞİLƏR olublar, belə qeyrət, ləyaqət sahibi olublar! 
Ermənilərə belə dağ çəkiblər! 

- Tofiq müəllim, söhbətimizin axırında Sizin “Elm” qəzetinə ürək 
sözlərinizi eşitmək istərdik. 

- İstərdim ki, qəzetiniz əldən-ələ gəzsin. Oxucu onun hər nömrəsini 
səbirsizliklə gözləsin. 

Sözümü Napoleon Bonapartm bir fikri ilə tamamlamaq istərdim. Sarbon 
universitetinin rektoru ilə söhbətdə o demişdi ki, dünya iki qüvvə ilə - qılınc və 
ağılla idarə olunur. O, yə’ni Napoleon, belə qənaətə gəlmişdi ki, nəticə e’tibarı 
ilə ağıl qılınca qalib gəlir. 

Elmin qüdrəti və zəfəri şəksizdir. 

- Maraqlı və ətraflı müsahibəyə görə qəzetimizin kollektivi adından 
Sizə öz dərin təşəkkürümü bildirirəm. 

- Sağ olun! 


Müsahibəni aparırdı 
Əbülfəz Əzizli 



